

सड़कों के लिए 1482 करोड़ जारी

पटना | हिन्दुस्तान ब्यूरो

सूबे के छह जिले में सड़क बनाने को 1482 करोड़ खर्च होंगे। पथ निर्माण विभाग ने सड़क बनाने के लिए यह राशि जारी कर दी है। सड़कों का निर्माण पटना, भोजपुर, भागलपुर, नवादा, जमुई, पटना व मधेपुरा में होगा।

पथ निर्माण मंत्री नंदकिशोर यादव ने कहा कि 1482 करोड़ से 190 किमी सड़कों का निर्माण और कायाकल्प होगा। इससे जिला मुख्यालयों तक आने-जाने में आसानी हो जाएगी। सर्वाधिक महत्वपूर्ण जमुई व नवादा जिले की सड़कें हैं। कादिरगंज-खैरा पथ के बीच 75 किमी लंबी सड़क निर्माण में 523 करोड़ खर्च होंगे। भोजपुर के बिहिया-

जगदीशपुर व पटना के बिहटा के बीच 54 किमी लंबी सड़क पर 504 करोड़ खर्च किए जाएंगे। भागलपुर में अकबरपुर-अमरपुर पथ में 29 किमी

लंबी सड़क पर 220 करोड़ और मधेपुरा में उदाकिशुनगंज-भटगामा के बीच 29 किमी सड़क बनाने के मद में 234 करोड़ खर्च होंगे।